



டிசம்பர் – 10

TNPSC துளிகள்

- ❖ சர்வதேச துப்பாக்கி சுடுதல் விளையாட்டுக் கூட்டமைப்பின் (International Shooting Sports Federation-ISSF) நடுவர்கள் குழுவின் 7 உறுப்பினர்களில் ஒரு பதவிக்கு தேர்ந்தெடுக்கப்பட்ட முதல் இந்தியராக பவன் சிங் உருவெடுத்துள்ளார். இந்த நடுவர்கள் குழுவில் ஒரு தலைவர் மற்றும் 7 உறுப்பினர்கள் இருப்பர்.
 - இது துப்பாக்கி சுடுதலுக்கான விதிகளின் சீரான பயன்பாட்டிற்கு பொறுப்புடையதாகும். மேலும் இது சர்வதேச நடுவர்களுக்கு வழிகாட்டுதல்களையும் வழங்குகிறது.
- ❖ டெல்லியில் சீனாவின் மாஞ்சா நூலை (பட்டம் விடும் நூல்) தடை செய்ததற்காக, விலங்குகளை நன்முறையில் நடத்த விழைகின்ற மக்கள் அமைப்பு எனப்படும் பீட்டாவால் (PETA - People for the Ethical Treatment of Animals) டெல்லி அரசின் உணவு வழங்கல், சுற்றுச்சூழல் மற்றும் வனத்துறை அமைச்சரான இம்ரான் ஹுசைனுக்கு 'விலங்குகளுக்கான நாயகன்' (Hero to Animals) என்ற விருது வழங்கப்பட்டது.
- ❖ ஜம்மு காஷ்மீர் ஆளுநர் சத்யபால் மாலிக் ஜம்முவில் உள்ள ஆசிரியர்கள் பவனில் 'ஆயுஷ்மன் பாரத்- பிரதான் மந்திரி ஜன் ஆரோக்கியா' என்ற திட்டத்தைத் தொடங்கி வைத்தார்.
- ❖ நாகாலாந்து மாநில அரசானது நாகாலாந்தின் மின்-நிர்வாக கல்வி மையத்தை (e-Governance Academy) அமைப்பதற்கான ஆலோசனை மற்றும் தொழில்நுட்ப அறிவை வழங்குதல் ஆகியவற்றிற்காக எஸ்டோனியாவின் மின் ஆளுமை கல்வியகத்துடன் 5 வருட புரிந்துணர்வு ஒப்பந்தமொன்றில் கையெழுத்திட்டுள்ளது.
 - இந்த புரிந்துணர்வு ஒப்பந்தமானது கோஹிமாவில் நடைபெற்ற இ-நாகா மாநாட்டின் 4-வது பதிப்பில் கையெழுத்திடப்பட்டது.
- ❖ 2015 ஆம் ஆண்டில் சிட்னி கிரிக்கெட் மைதானத்தில் நடந்த 4-வது டெஸ்ட் போட்டியில் தனது முதலாவது சதத்தை விராட் கோலி அடித்த பின் அவர் கையொப்பமிட்டு வழங்கிய மேலாடையானது (ஜெர்சி) ஆஸ்திரேலியாவின் நியூ சவுத் வேல்ஸ் மாகாணத்தில் உள்ள பெளரால் நகரில் பிராட்மேன் அருங்காட்சியகத்தில் சச்சின் டெண்டுல்கரின் உருவப்படத்திற்கு அடுத்ததாக வைக்கப்பட்டுள்ளது என்ற புதிய சிறப்புக் கௌரவத்தை கோலி பெற்று இருக்கின்றார்.
- ❖ அமைச்சரவை நியமனக் குழுவானது கிருஷ்ணமூர்த்தி சுப்பிரமணியனை 2018 ஆம் ஆண்டு டிசம்பர் 7ஆம் தேதி முதல் 3 ஆண்டுகளுக்கு புதிய தலைமைப் பொருளாதார ஆலோசகராக நியமனம் செய்ய ஒப்புதல் அளித்துள்ளது.
 - இந்த ஆண்டு ஜூன் 20 ஆம் தேதி இப்பதவியிலிருந்து விலகிய அரவிந்த் சுப்பிரமணியனுக்குப் பதிலாக இவர் நியமிக்கப்பட்டுள்ளார்.

தமிழ்நாடு செய்திகள்

சிறந்த பாராளுமன்ற பெண் உறுப்பினர் விருது

- ❖ லோக்மாட் எனும் செய்தித்தாளால் 2018 ஆம் ஆண்டிற்கான சிறந்த பெண் பாராளுமன்ற உறுப்பினராக திமுக மாநிலங்களவை உறுப்பினரான கனிமொழி




தேர்வு செய்யப்பட்டுள்ளார்.

- ❖ இந்த விருதுக்கு முரளி மனோகர் ஜோஷி தலைமையிலான புகழ்பெற்ற பிரபலங்கள் அடங்கிய குழு இவரைத் தேர்ந்தெடுத்தது.

தேசியச் செய்திகள்

இந்திய அளவிலான கைபேசி செயலியில் சிறப்பு மகளிர் பாதுகாப்பு அம்சம்



- ❖ 112 இந்தியா எனும் அவசரகால கைபேசி செயலியின் கீழ் இந்தியா முழுவதிற்குமான ஒரே எண்ணாக 112 என்ற எண்ணின் துவக்கத்தை மத்திய உள்துறை அமைச்சர் ராஜ்நாத் சிங் நாகாலாந்தில் அறிவித்தார்.
- ❖ அவசரகால தீர்வு உதவி அமைப்புடன் (Emergency Response Support System-ERSS) இணைக்கப்பட்டுள்ள இந்த 112 இந்தியா செயலியானது பெண்களுக்கான பிரத்தியேகமாக 'கூச்சலிடும்' அம்சத்துடன் கிடைக்க வழிவகை செய்யப் பட்டிருக்கின்றது.
- ❖ இந்த ERSS ஆனது அவசரகால எண்ணான 112 வழியாக அவசர கால சேவைகளை வழங்குவதற்காக காவல்துறை, தீயணைப்புத் துறை, மருத்துவம் மற்றும் பெண்களுக்கான உதவி எண் ஆகியவற்றுடன் ஒன்றிணைக்கப்பட்டுள்ளது.
- ❖ இதனால் நாகாலாந்தானது இமாச்சலப் பிரதேசத்தை அடுத்து இந்திய அளவிலான ஒரே எண் கொண்ட அவசரகால கைபேசி செயலியை தொடங்கிய இரண்டாவது மாநிலமாகவும் முதல் வடகிழக்கு மாநிலமாகவும் உருவெடுத்துள்ளது.

பொருளாதாரச் செய்திகள்

தடை செய்யப்பட்டப் பிரிவின் கீழ் தங்க கட்டி இறக்குமதி

- ❖ மத்திய வணிகம் மற்றும் தொழில்துறை அமைச்சகத்தின் கீழ் இயங்கும் வெளிநாட்டு வர்த்தகப் பொது இயக்குநரகமானது தங்க கட்டி இறக்குமதியைத் தடை செய்யப்பட்டப் பிரிவின் கீழ் சேர்த்துள்ளது.
- ❖ இதன்படி இறக்குமதியாளர்கள் இந்த பொருட்களை இறக்குமதி செய்வதற்கு தக்க உரிமத்தினைப் பெற வேண்டும்.
- ❖ தங்க கட்டி என்பது மேலும் சுத்திகரிக்கப்பட வேண்டிய அரைத் தூய்மை நிலையில் உள்ள ஒரு கலவையாகும்.
- ❖ சுத்திகரிக்கப்பட்ட தங்கக் கட்டிகளானது இந்த தங்க கட்டிகளிலிருந்து தயாரிக்கப்படுகிறது.

அறிவியல் மற்றும் தொழில்நுட்பச் செய்திகள்

சோயுஸ் - முதல் மனித விண்கலம்

- ❖ இந்த வருடம் (2018) அக்டோபர் 11 அன்று ஏற்பட்ட தோல்விக்குப் பிறகு (Soyuz MS -10), ரஷ்யா, அமெரிக்கா மற்றும் கனடா நாட்டு விண்வெளி வீரர்களுடன் சென்ற முதலாவது மனித விண்கலமான சோயுஸ் (Soyuz) வகையைச் சார்ந்த சோயுஸ் MS-11 என்ற விண்கலமானது வெற்றிகரமாக சர்வதேச விண்வெளி நிலையத்தில் இணைந்தது.



- ❖ இந்த விண்கலத்தில் பயணித்த மூன்று விண்வெளி வீரர்கள்
 - ரஷ்யாவின் ஓலெக் கோனோனென்கோ
 - நாசாவின் அன்னி மெக்கலன்
 - கனடா விண்வெளி நிறுவனத்தின் டேவிட் செயின்ட் ஜாக்கஸ் ஆகியோராவர்.
- ❖ இவர்கள் சர்வதேச விண்வெளி நிலையத்தில் ஆறரை மாதத்திற்குத் தங்கி இருப்பர்.
- ❖ இது கடந்த (2018) அக்டோபர் மாதத்தில் விண்கல ஏவுதல் தோல்வியடைந்த பின்னர்



சோவியத் சகாப்தத்தின் சோயுஸ் விண்கலத்தில் மனிதர்கள் பயணம் செய்யும் முதல் சோயுஸ் விண்கல ஏவுதல் ஆகும்.

மாநிலச் செய்திகள்

RTI-ன் கீழ் அரசு கோப்புகள்

- ❖ மகாராஷ்டிரா முழுவதிலும் தகவல் அறியும் உரிமைச் சட்டத்தின் கீழ் மாவட்ட அளவிலான அலுவலகங்கள் மற்றும் ஊராட்சி அலுவலகங்களில் உள்ள பதிவுகளைப் பார்வையிட குடிமக்களை அனுமதிக்கும் அரசு ஆணையை அம்மாநில அரசு வழங்கியுள்ளது.
- ❖ இந்த அரசாணையானது மகாராஷ்டிரா மாநில செயலகமான மந்திராலயாவுக்கு மட்டும் நடைமுறைச் சிக்கல்கள் காரணமாக பொருந்தாது.

பிரபலமானவர்கள், விருதுகள் மற்றும் நிகழ்வுகள்

“தலைசிறந்த நிகழ்வு அறிக்கை எழுத்தாளர்” விருது

- ❖ உயர் மதிப்புடைய “தலைசிறந்த நிகழ்வு அறிக்கை எழுத்தாளர்” விருதானது ICFAI என்ற வணிகப் பள்ளியின் (ICFAI Business School - IBS) ஆசிரியர்களுக்கு வழங்கப்பட்டுள்ளது.
- ❖ ஹைதராபாத்தின் ஹயாட் பார்க்கில் நடைபெற்ற வழக்கு சேகரிப்பு மேலாளர்கள் சந்திப்பின் தொடக்க விழாவின் போது இவ்விருது வழங்கப்பட்டது.
- ❖ இவ்விருதானது,
 - திருமதி சயிதா மசிகா கியூமர்
 - டாக்டர் தீபா பிராத்தீம் புர்காயாஸ்தா மற்றும்
 - டாக்டர் விஜயா என். ஜின்னோரி (அமெரிக்காவின் டென்வர் பல்கலைக்கழகம்)
 ஆகியோரால் எழுதப்பட்ட “அமைதிக்கான குறியீட்டை உடைத்தல்” என்ற வழக்கிற்காக இவ்விருது வழங்கப்பட்டுள்ளது.
- ❖ இவ்வழக்கானது “Me Too” இயக்கத்திற்கு முன்பு பெரிதும் பேசுபொருளாக இருந்த பணியிடத்தில் பாலியல் வல்லுறவுப் பிரச்சனை சம்பந்தமாக எழுதப்பட்டது ஆகும்.

பின்னணி

- ❖ ஒருவர் “தலைசிறந்த நிகழ்வு அறிக்கை எழுத்தாளர்” என்ற விருதைப் பெறுவதற்கு, உலகில் உள்ள தலைசிறந்த நிகழ்வு அறிக்கை எழுத்தாளர் போட்டியில் வெற்றி பெற வேண்டும்.
- ❖ இது எந்தவொரு நிர்வாக ரீதியிலான துறைகள் சம்பந்தமான வழக்காகவும் இருக்கலாம்.

விளையாட்டுச் செய்திகள்

IAU-ன் 24 மணி நேர ஆசியா மற்றும் ஓசீயானியா சாம்பியன்ஷிப்-2018

- ❖ தைவானின் தைபேயில் நடைபெற்ற 2018 ஆம் ஆண்டிற்கான அதிவிரைவு ஓட்டத்திற்கான சர்வதேச மன்றத்தின் (IAU - International Association of Ultra Running) 24 மணி நேர ஆசியா மற்றும் ஓசீயானியா சாம்பியன்ஷிப் போட்டியில் உல்லாஸ் நாராயண் வெண்கலப் பதக்கம் வென்றுள்ளார்.
- ❖ இவர் சர்வதேச அதிவிரைவு ஓட்டப் பந்தயப் போட்டியில் தனிநபராக பதக்கத்தை வென்ற முதலாவது இந்திய வீரராக உருவெடுத்துள்ளார்.
- ❖ ஜப்பானைச் சேர்ந்த ஓட்டப் பந்தய வீரர்களான யோசிஹிகோ இசிகாவா (253 கிலோ மீட்டர்) மற்றும் நொபுயூக்கி தக்காஹாசி (252 கிலோ மீட்டர்) ஆகியோருக்குப் பின்னால் இவர் போட்டியை நிறைவு செய்துள்ளார்.
- ❖ இந்திய அணியைச் சேர்ந்த நாராயண், சுனில் சர்மா மற்றும் எல்.எஸ் மீனா ஆகியோர் தங்களது ஓட்டுமொத்த தொலைவான 644 கிலோ மீட்டரைக் கடந்து வெண்கலப் பதக்கம் வென்றுள்ளனர்.
- ❖ அணிகளுக்கானப் பிரிவில் 756 கிலோ மீட்டர் தொலைவை அடைந்து ஜப்பான் தங்கப் பதக்கத்தையும் 684 கிலோ மீட்டர் தொலைவை அடைந்து ஆஸ்திரேலியா வெள்ளிப் பதக்கத்தையும் வென்றுள்ளனர்.

அதிவிரைவு ஓட்டம்

- ❖ அதிவிரைவுப் போட்டியானது பாரம்பரியமான போட்டிகளில் உள்ள தொலைவைவிட மிக நீண்ட தொலைவையுடைய ஓட்டம் கொண்ட போட்டியாக இருக்கும்.
- ❖ போட்டியாளர்கள் போட்டிப் பிரிவின் குறிப்பிட்ட தொலைவு அல்லது குறிப்பிட்ட நேரம் என்ற 2 வெவ்வேறு வகைகளில் பங்கேற்கிறார்கள்.



டாடா ஒபன் இந்திய சர்வதேச சேலஞ்ச் 2018



- ❖ சமீபத்தில் 2018 ஆம் ஆண்டிற்கான டாடா ஒபன் இந்திய சர்வதேச பாட்மிண்டன் சேலஞ்ச் போட்டி மும்பையில் நடத்தப் பட்டது.
- ❖ இந்தியாவைச் சேர்ந்த லக்ஷயா சென் தாய்லாந்தைச் சேர்ந்த குன்லாவுத் விட்டிட்சரனை வீழ்த்தி ஆண்களுக்கான ஒற்றையர் பட்டத்தை வென்றார்.
- ❖ பெண்களுக்கான ஒற்றையர் பட்டத்தை வென்றிட இந்தியாவைச் சேர்ந்த ஆஷ்மிதா சலிஹா மற்றொரு இந்திய வீரரான விருசாலி குமாடியை வீழ்த்தினார்.

ஆண்கள் இரட்டையர் பிரிவு	அர்ஜூன் எம்.ஆர், பி. சுமீத் ரெட்டி - இந்தியா
பெண்கள் இரட்டையர் பிரிவு	நிக் விங் யுங், ஏயுங் நிங்க திங் - ஹாங்காங்

முக்கிய தினங்கள்



இந்திய ஆயுதப் படை கொடி நாள் - டிசம்பர் 07



ARMED FORCES FLAG DAY 7 DECEMBER


- ❖ ஒவ்வொரு ஆண்டும் இந்தியா முழுவதும் டிசம்பர் 07 அன்று இந்திய ஆயுதப் படை கொடி நாள் அனுசரிக்கப்படுகிறது.
- ❖ நாட்டை எதிரிகளிடமிருந்து காப்பதற்காக கடுமையாகப் போரிடும் இந்திய வீரர்களையும், போரில் உயிரிழந்த இராணுவ வீரர்களையும் கௌரவிப்பதற்காக இத்தினம் அனுசரிக்கப்படுகிறது.
- ❖ 1949 ஆம் ஆண்டு முதல் டிசம்பர் 07 ஆம் தேதியானது இந்திய ஆயுதப் படை கொடி நாளாக அனுசரிக்கப்படுகிறது.
- ❖ முன்னாள் இராணுவ வீரரின் நலன்கள் மற்றும் மறுவாழ்விற்காக "ஆயுதப் படை கொடி நாள் நிதியை" இந்திய அரசு ஏற்படுத்தியுள்ளது.

சர்வதேச விமானப் போக்குவரத்து தினம் - டிசம்பர் 07

- ❖ ஒவ்வொரு ஆண்டும் டிசம்பர் 07 அன்று சர்வதேச விமானப் போக்குவரத்து தினம் அனுசரிக்கப்படுகிறது.
- ❖ இதன் நோக்கம் நாட்டின் சமூக மற்றும் பொருளாதார வளர்ச்சியில் சர்வதேச விமானப் போக்குவரத்தின் முக்கியத்துவம் குறித்த விழிப்புணர்வை உலகெங்கிலும் ஏற்படுத்துதல் மற்றும் வலுப்படுத்துதல் ஆகும்.
- ❖ இந்த ஆண்டிற்கான சர்வதேச விமானப் போக்குவரத்தின் கருத்துருவானது, "எந்தவொரு நாடும் விடுபட்டு விடாமல் இருப்பதற்கு அனைவரும் ஒன்றிணைந்துப் பணியாற்றுவதல்" என்பதாகும்.
- ❖ சர்வதேச விமானப் போக்குவரத்து தினமானது 1994 ஆம் ஆண்டில் சர்வதேச விமானப் போக்குவரத்து நிறுவனத்தின் 50-வது ஆண்டு நினைவு தின நிகழ்ச்சியின் ஒரு பகுதியாக ஏற்படுத்தப்பட்டது.
- ❖ 1944 ஆம் ஆண்டில் 54 நாடுகளைச் சேர்ந்த பங்கேற்பாளர்கள் அமெரிக்காவின் சிகாகோவில் கூடி சர்வதேச விமானப் போக்குவரத்து மீதான ஒப்பந்தத்தில் கையெழுத்திட்டனர். இது "சிகாகோ ஒப்பந்தம்" என்றறியப்படுகிறது.



- ❖ இது 1996 ஆம் ஆண்டில் ஐ.நா.வினால் அதிகாரப்பூர்வமாக அறிவிக்கப்பட்டது.



இதரச் செய்திகள்

“கங்கை கண்காட்சி” மேம்படுத்துதல் மீதான பயிரலங்கம்

- ❖ “கங்கை கண்காட்சி கருத்தாக்கத்தை மேம்படுத்துதல் : இந்தியா மற்றும் ஐரோப்பா ஆகியவற்றிற்கிடையேயான அனுபவங்கள் மற்றும் கருத்துக்களைப் பரிமாறிக் கொள்ளுதல்” என்பதன் மீதான சர்வதேசப் பயிரலங்கம் புது தில்லியில் நடத்தப்பட்டது.
- ❖ இந்த பயிரலங்கமானது இந்தோ-ஜெர்மன் மேம்பாட்டு ஒத்துழைப்பின் ஒரு பகுதியாக GIZ - இந்தியாவுடன் இணைந்து தூய்மையான கங்கைக்கான தேசியத் திட்டத்தினால் (NMCG - National Mission for Clean Ganga) நடத்தப்பட்டது.
